

आरती ओवाळू । जननीला । रेणुकामातेला ।  
आरती ओवाळू .....॥ धृ ॥

माहूरगडवासी । जगत्जननी । वात्सल्याची खाणी ।  
महिमा वर्णु तूझा । काय मुखे । वरणु मी मातेला ।  
आरती ओवाळू .....॥ १ ॥

दिनजनताराया । अवतरसी । नाना रुपे धरसी ।  
नलगे पार तुला । वर्णीता । ब्रह्मा ही तो थकला ।  
आरती ओवाळू .....॥ २ ॥

सुरवरमुनीयोगी । तुजध्याती । करुणास्तोत्रेगाती ।  
दर्शन तू देसी । भक्ताला । शरणागत जो तुजला ।  
आरती ओवाळू .....॥ ३ ॥

दानव निर्दळण्या । रुप धरसी । रणचंडी तु होसी ।  
सिंहारुढ सदा । अष्टभुजा । प्रलयंकार तु ज्वाला ।  
आरती ओवाळू .....॥ ४ ॥

बालक अज्ञानी । आम्ही तुझे । पापाचे शिरी ओझे ।  
आई जगदंबे । शरण तुला । दे लागु चरणाला ।  
आरती ओवाळू .....॥ ५ ॥